

कामगार विभागाची दिनांक २४ ऑक्टोबर २०१३ व ०८ नोव्हेंबर २०१६ रोजी निर्गमित केलेली परिपत्रके सुधारीत करणेबाबत.

महाराष्ट्र शासन
उद्योग, उर्जा व कामगार विभाग
शासन परिपत्रक क्र. इबांका २०१७ / प्र.क्र.३८६ / कामगार-७
हुतात्मा राजगुरु चौक, मादाम कामा रोड
मंत्रालय, मुंबई ४०००३२
दिनांक : ७ डिसेंबर २०१७

वाचा : (१) परिपत्रक क्र. इमारत- २०१३ / प्र.क्र. २२४ / काम-७अ, दिनांक २४ ऑक्टोबर २०१३
(२) परिपत्रक क्र. इबांमं २०१६/ प्र.क्र. ३३८ / काम-७, दिनांक ०८ नोव्हेंबर २०१३

परिपत्रक -

महाराष्ट्र इमारत व इतर बांधकाम कामगार (रोजगार नियमन आणि सेवाशर्ती) नियम २००७ च्या कलम ४६ अन्वये शासनास महाराष्ट्र इमारत व इतर बांधकाम कामगार कल्याणकारी मंडळास मार्गदर्शन करण्याचे अधिकार बहाल करण्यात आले आहेत. त्याच्या अधिन राहून दिनांक २४ ऑक्टोबर २०१३ रोजी परिपत्रक निर्गमित करण्यात आले आहे.

बांधकाम कामगारांसाठी राबवावयाच्या कल्याणकारी योजनांची सर्वप्रथम महाराष्ट्र इमारत व इतर बांधकाम कामगार कल्याणकारी मंडळाच्या बैठकीत चर्चा करण्यात येते. परंतु मंजुरी दिलेल्या योजनांचा कृती आराखडा तयार न करता व त्याची कायदेशीर तरतूद न तपासता सरळ शासन मान्यतेसाठी प्रस्ताव सादर केले जात असल्याचे शासनाच्या निदर्शनास आल्यामुळे प्रस्ताव शासनास सादर करताना कोणती दक्षता घ्यावी यासंदर्भात दिनांक ०८ नोव्हेंबर २०१६ रोजीच्या परिपत्रकान्वये सूचना देण्यात आलेल्या आहेत. परंतु त्याचा मंडळाच्या कामकाजावर प्रभावी परिणाम झाल्याचे दिसून येत नसल्यामुळे मा. मुख्यमंत्री महोदयांनी दिनांक २८ जून २०१७ रोजीच्या बैठकीत मंडळाचे कामकाज गतीने होणेसाठी संदर्भाधीन दोन्ही परिपत्रके रद्द करून सुधारीत परिपत्रक निर्गमित करण्याच्या विभागास सूचना दिलेल्या आहेत.

सदर सूचनेस अनुलक्षून दिनांक २४ ऑक्टोबर २०१३ व दिनांक ०८ नोव्हेंबर २०१६ रोजी निर्गमित केलेली परिपत्रके याद्वारे तात्काळ परिणामाने रद्द करण्यास शासन मान्यता देण्यात येत आहे. तथापि कोणत्याही परिस्थितीत महाराष्ट्र इमारत व इतर बांधकाम कामगार कल्याणकारी मंडळामार्फत राबविण्यात येणाऱ्या योजनांमुळे, इमारत व इतर बांधकाम कामगार (रोजगार नियमन आणि सेवाशर्ती) अधिनियम १९९६, मा. सर्वोच्च न्यायालयाचे किंवा इतर कोणत्याही मा. न्यायालयाचे, केंद्र शासनाने वेळोवेळी दिलेले निदेश आणि शासनाने निर्गमित केलेल्या अधिसूचना, शासन निर्णय व परिपत्रक यांचे

उल्लंघन होणार नाही, याची खबरदारी मंडळाने घ्यावी. प्रसंगी केवळ असेच प्रस्ताव सादर व्हावेत ज्यास शासन मान्यतेची आवश्यकता राहिल. तसेच आवश्यक त्या योजनांकरिता निविदा प्रक्रिया पूर्ण करून संस्था निश्चितीस शासनाची मान्यता घ्यावी.

सदरचे शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक संकेतांक २०१७१२०७१५०२४४५६१० असा आहे. तसेच सदर शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(श.मा.साठे)

महाराष्ट्र शासनाचे उप सचिव

प्रति,

१. मा. मुख्यमंत्री यांचे अपर मुख्य सचिव.
२. मा. मंत्री (कामगार) यांचे खाजगी सचिव.
३. मा. राज्यमंत्री (कामगार) यांचे खाजगी सचिव.
४. मा. अध्यक्ष, इमारत व इतर बांधकाम कामगार कल्याणकारी मंडळ, मुंबई यांचे स्वीय सहायक.
५. प्रधान सचिव (कामगार) यांचे स्वीय सहाय्यक.
६. समितीचे इतर सर्व सदस्य (द्वारा कामगार आयुक्त)
७. कामगार आयुक्त, महाराष्ट्र राज्य, मुंबई
८. विकास आयुक्त, असंघटीत कामगार, मुंबई
९. सचिव, महाराष्ट्र इमारत व इतर बांधकाम कामगार कल्याणकारी मंडळ, मुंबई
१०. अतिरिक्त कामगार आयुक्त, मुंबई/पुणे/नागपूर.
११. उप कामगार आयुक्त, मुंबई/ ठाणे/ पुणे/ नाशिक/ औरंगाबाद.
१२. निवडनस्ती (कामगार-७).